

## தமிழர் புனர்வாழ்வு கழகத்தின் 10 மில்லியன் ரூபா மக்கள் நலத்திட்டம்

இடம்பெயர்ந்த தமிழீழ மக்களுக்கான பத்து மில்லியன் ரூபா செலவிலான மக்கள் நலத்திட்டம், தமிழர் புனர்வாழ்வு கழகத்தால் தொடக்கப்பட்டு, விடுதலைப் புலிகளின் கட்டுப்பாட்டில் உள்ள தமிழீழப் பகுதிகளில் செயற்படுத்தப்பட்டு வருகின்றது. இத்திட்டத்தினால் கிளிநொச்சி, முல்லைத்தீவு, வவுனியா, மட்டக்களப்பு, அம்பாறை, திருகோணமலை, யாழ்ப்பாணம் ஆகிய மாவட்டங்களில் உள்ள இடம்பெயர்ந்த மக்கள், சில அவசரத் தேவைகளைப் பூர்த்தி செய்யக்கூடியதாக உள்ளது. இத்திட்டத்திற்குப் பல அரசு சார்பற்ற நிறுவனங்கள் துணை செய்து வருகின்றன. இதனால், சிறிலங்கா இராணுவக் கட்டுப்

பாட்டில் உள்ள சில தமிழீழப் பிரதேச மக்களுக்கும் இத்திட்டத்தினால் உதவி அளிக்க முயற்சிகள் மேற்கொள்ளப்பட்டுள்ளன. இதற்கிடையில், "இடம் பெயர்ந்தோரின் வாழ்வின் உயர்ச்சிக்கான சங்கம்" தற்பொழுது மாங்குளம் பிரதேசத்தை மையமாகக் கொண்டு தனது பணிகளை விரிவுபடுத்தி வருகிறது. முழங்காவிலில், தமிழர் புனர்வாழ்வுக் கழகத்தினரால் ஒரு தொழிற் பயிற்சி நிலையம் வெற்றிகரமாகச் செயற்படுத்தப்பட்டு வருகிறது. தட்டச்சு பயிற்சி முதல், பொறியியல் பாடங்கள் வரை இங்கு பயிற்றுவிக்க வசதிகள் மேற்கொள்ளப்பட்டு வருகிறது. \*

## 825 தொன் வெடிப் பொருட்கள்...

நடவடிக்கையின் போதே இக்கொடும் நிகழ்ந்துள்ளது. புகாரா விமானங்கள் சுமார் 220 தடவைகள் வட்டமிட்டு 325 தொன் வெடிமருந்துகளைத் தீர்த்தன. 500 தொன் நிறையை அண்ணளவாகக் கொண்ட 50,000 'ஆட்டிலறி' எறிகணைகள் கிளிநொச்சி மீது

வீசப்பட்டுள்ளன. இவ்வாறு, தமிழ் மக்கள் மீது சர்வதேசச் சட்டங்களுக்கு விரோதமான முறையில் மக்களுக்கு எதிரான போர் மேற்கொள்ளப்பட்டே, சிறிலங்காப் படைகளினால் கிளிநொச்சி நகர் ஆக்கிரமிக்கப்பட்டுள்ளது. \*

## பதிவுகள்.....

சிறுகதை

அவன் முன் தோன்றி மீண்டும் நெஞ்சை உருக்கியது. "அக்காவின் குடும்பத்தில் அனைவருமே அநியாயமாகக் கொலை செய்யப்பட்ட பின்னர், அவர்கள் இந்த உலகத்திலே வாழ்ந்ததற்கு என்ன அத்தாட்சிதான் உண்டு.....?" அவனது மனம் பல தடவைகள் வினாவிக் கொண்டபோது, "அடிமை விலங்கை உடைக்க வேண்டிய எமது மண்ணில்

- அந்தப் பணியில் ஈடுபடுவது ஒன்றே எமது வாழ்வுக்குச் சாட்சியாக அர்த்தத்துடன் பதிவு செய்யும் என்பதை, பரமசிவம் ஆசிரியர் போன்றோர் ஏற்றுக் கொள்ள அதிக காலம் எடுக்காது!" - என்ற நம்பிக்கையுடன் அந்த இளம் காலைப் பொழுதை ரசித்தவாறு மிதி வண்டியை மிதித்துக் கொண்டிருந்தான் செழியன். \*

## படையினரால் கைதாகும் தமிழர்கள் சடலங்களாக கடலில் மிதப்பு

மக்களின் வசிப்பிடங்களை முற்றுகையிட்டு தமிழ் மக்களைக் கைது செய்யும் சிறிலங்காப் படையினர், அவர்களில் பலரைத் தனது இராணுவப் பயங்கரவாதத்தினால் சாகடித்துத் தடயங்கள் வெளியே வராதபடி கடலில் வீசி வருவதாகச் செய்திகள் தெரிவிக்கின்றன. யாழ்ப்பாணத்தில் சில இராணுவப் படுகொலைகள், தடயங்கள் மூலம் வெளிவந்து புற உலகுக்கு இராணுவ ஆட்சியின் இயல்புகளை வெளிப்படுத்தத் தொடங்கியதை அடுத்தே இப் புதிய

தந்திரமான கடலில் சடலங்களை வீசுதல் ஆரம்பமாகி உள்ளதாகக் கூறப்படுகின்றது. முல்லைத்தீவில் 15 சடலங்கள் சிதைந்த நிலையிலும், திருகோணமலை மாவட்டம் புல்மோட்டையில் மூன்று பெண்களின் சடலங்கள் சிதைந்த நிலையிலும் கடற்கரைகளில் ஒதுங்கியுள்ளது. இவ்வாறாக, சிறிலங்காப் படையினர் ஆக்கிரமிப்புப் பகுதிகளில் வாழும் தமிழ்ப் பொதுமக்கள் ஓர் அவலம் நிறைந்த மரணபீதி வாழ்வு நிலையிலேயே உள்ளனர்.

## அலெக்சாண்டர் லெபட்....

குற்றஞ் சுமத்தும் குலிகோவ், செச்சினியாவில் மீண்டும் இராணுவ நடவடிக்கையை ஆரம்பிக்க விரும்புகிறார் என நம்பப்படுகிறது. மேலும் லெபட்டுக்கும் செச்சினியரின் திட்டமிட்ட குற்றச் செயல்களுக்கும் தொடர்பிருக்கின்றது என்றும் குலிகோவ் குற்றஞ் சுமத்தியுள்ளார். இதேவேளை, லெபட் பதவி விலக்கப்பட்டமை பற்றி திருப்தி தெரிவிக்கும் சில கிரெம்லின் அதிகாரிகள் கூட, செச்சினியா விடயத்தில் என்ன நடக்குமோ எனும் கவலையுடன் இருப்பதாக அறிய வருகிறது. "செச்சினியாவில் மீண்டும் சண்டை ஏற்படுவதைத் தவிர்க்கும் அளவிற்குக் குலிகோவிற்கு அறிவிருக்கிறதா எனத் தனக்குத் தெரியவில்லை" என ஒரு கிரெம்லின் ஆலோசகர்

தெரிவித்துள்ளார். தான் பதவி விலக்கப்பட்டதனை அடுத்து, ஒரு சில நாட்கள் ஓய்வு எடுக்கப் போவதாகக் கூறிய லெபட், அடுத்த தேர்தலில் ஆட்சியைக் கைப்பற்றுவதற்கான வழிவகைகள் பற்றிச் சிந்திக்கப் போவதாகத் தெரிவித்துள்ளார். ஆனால், யெல்ட்சினை எவ்வாறு, எந்தக்கோணத்தில் ஓரங்கட்டலாமென லெபட் ஏற்கெனவே அறிந்து வைத்துள்ளார். அதாவது கீரழிந்து வரும் பொருளாதாரத்தையே தனக்குச் சாதகமாக்க எண்ணியுள்ளார். "அபரிமிதமான வளங்களைக் கொண்டிருக்கும் ரஷ்யாவானது, உலகிலேயே செல்வந்த நாடாக விளங்குகிறது. ஆனால் மக்களோ, மிகக் கேவலமான வாழ்க்கை நடத்துகின்றனர். எனவே எனது நாட்டு மக்களுக்கு முறையான வாழ்வு கொடுக்கத் திட்டமிட்டு

ள்ளேன்" என லெபட் கூறியுள்ளார். ரஷ்யாவில் அறிமுகப்படுத்தப்பட்டுள்ள புதிய முதலாளித்துவத்தை மரணிக்கச் செய்யாமல், மிதமான மாற்றங்களைக் கொண்டு வர லெபட்டாலேயே முடியும் எனப் பல ரஷ்யர்கள் கருதுகின்றனர். லெபட் பதவி விலக்கப்பட்டாலும், அவர் ரஷ்யாவின் மிகப் பிரபல்மான அரசியல் வாதியாக விளங்குவதை மறுக்க முடியாது. செச்சினியாவில் மீண்டும் சண்டை ஆரம்பித்தால், லெபட்டிற்கான ஆதரவு பல மடங்கு பெருகும் என்பது 'வெள்ளிடமலை'. அதேவேளை, பொருளாதார நெருக்கடி பற்றிய துரும்பினை முறையாகப் பாவிப்பாராயின், அடுத்த தேர்தலில் லெபட் சனாதிபதியாக வருவதற்குரிய சந்தர்ப்பங்கள் நிறையவே உள்ளன எனலாம். \*

## டேவிட்... கடலில் கலந்த...

என்ன மாதிரி?" "பிரச்சினையில்லை, குதிரைக்குச் சாப்பாடு கொடுக்கினம்....."

கரிகாலனின் பதில் 'வோக்கியில் கேட்கிறது.

பின் ஒவ்வொரு 'இஞ்சினா'கச் சத்தமிட, படகு நகராமலே 'இஞ்சின்' சத்தம் அதிகரித்து குறைந்து, மிக அதிகரித்து, தணிவது கேட்கிறது.

படகு வழமைபோல் வலப்புறமாக வட்டமிட்டு, நிழலாய் நகர்கிறது. எப்போதும்போல், 'தேவையும் கடலும் தவிர்' மற்ற எல்லாம் வழமைபோல்.

நீரைக் கிழித்து, வெண் நுரை கிளம்ப அலையில் எழும்பிப் பாய்ந்து..... படகு

புறப்பட்டுவிட்டது. அதிகரித்த சத்தமும் கரையில் கூடிய கூட்டமும் சிறிது சிறிதாய் மறைய, கடல் தெரியாதவர்களின் திருப்திப் பெருமூச்சுடன், கடலைத் தெரிந்தவர்களின் கனத்த பெருமூச்சு கலந்தபோது, வண்டி வெளிக்கிட்டுவிட்டது.

'இஞ்சின்' சத்தம் கரைவதற்கு முன்னரே, கரையிலுள்ள 'வோக்கி', "அல்பா..... அல்பா....." என அழைத்தது.

"தண்ணியடிக்குதுதானே..... 'வோக்கி'யை அதுதான் 'லொக் ரியூப்பி'லை வைத்திட்டினம்போல்' எனக் கூறிவிட்டு, முயற்சியைக் கைவிடும்போதும்கூட, 'இஞ்சின்' சத்தம் கேட்டுக்கொண்டு தானிருக்கிறது.

நேரம் கரைய, முகாமுக்குத் திரும்ப நினைக்கும் வேளையில், தூரத்து முகாம் வோக்கியில் ஒரு அவசர அழைப்பு, "வோக்கியில் அல்பா தொடர் பெடுத்து....."

"என்னவாம்....." "கிளியரில்லை, சரியாக விளங்குதல்லை. பிறபோ..... பிறபோ..... என்று அவையள் கூப்பிட்டமாதிரி இருந்தது....." "சொல்லு....."

"போட்" வெடிச்சிட்டுது; வண்டி அனுப்புங்கோ எனட்ட மாதிரிக் கிடந்தது. அவையளினரை கிளியரில்லை. ஒண்டும் விளங்குதல்லை....."

"ஆர் கதைச்சது....."

"டேவிட் அண்ணை மாதிரித்தான் கிடந்தது. ஒண்டும் விளங்குதல்லை....."

அடுத்த படகினை ஆயத்தம் செய்தவேளை - 'இஞ்சின்' எடுக்க பிக்கப் விரைந்தவேளை - உறுதியற்ற 'வோக்கி'ச் செய்தியை நம்புவதா இல்லையா என்று யோசித்தவேளை - நேரம் நகர்ந்து கொண்டிருந்தது; அலை விரிந்து கொண்டிருந்தது.

சன்னதம் கொண்டு நின்றது கடல். தேடப்போகும் படகினைத் தேடப்போகவென, மற்றப் படகைத் தயாராக வைக்க வைக்கும் கடல்!

நேரம் செல்லச் செல்ல 'வோக்கி' செய்தி பிரமையோ என நினைக்க வைக்கும் வெறுமையுடன் காத்திருக்கும் வேளையில், தேடப் போன படகின் 'வோக்கி' அழைக்கிறது.

"அரியைக் கண்டிட்டம். தூரத்தில் இன்னுமொரு ஆள் தெரியுது....."

"என்னமாதிரி.....என்னமாதிரி....." என்ற 'வோக்கி'க்கு பதில் சொல்லாமல், தேடும் படகு கரை நோக்கி வர, படகில் அரியுடன் ரட்ணா.

"என்ன நடந்தது?"

"போட் பிரிஞ்சிட்டுது, நடுவாலை முறிஞ்சு அணியம் தனிய, கடயால் தனிய ரெண்டாப் போச்சது"

"மற்றாக்கள் என்னமாதிரி? டேவிட் அண்ணை என்ன மாதிரி?"

"இருட்டுக்கை எல்லாரையும் கூப்பிட்டு டேவிட் அண்ணை ஒண்டாக்கினவர். எல்லாரையும் நீந்தச் சொல்லிப்போட்டு, அவர்

கரிகாலனைக் கூப்பிட்டு தன்னட்டை எடுத்தவர்"

முழு விடயங்களையும் சொல்ல முடியாது அரியும் ரட்ணாவும் மயங்கிவிட்டார்கள்.

மீட்கப்பட்ட இருவரும் உப்பு நீரால் உதடுகள் வெடித்து, முகம் புண்ணாகி, 'கோலம் கெட்டுப்போய்' இருந்தார்கள்.

படகுகள் போயின, வந்தன. செய்தி கேள்விப்பட்ட சனமெல்லாம் கரைமுழுக்கக் கூடி நின்று தேடினர். படகுகளின் தேடுதலுக்கு மேலாக, டேவிட்டின் திறமையில் எல்லோரும் நம்பிக்கை கொண்டிருந்தனர்.

"முதலும் இரண்டு நாள் கடலுக்கை கிடந்து, வந்து சேர்ந்தவன் தானே?"

"மன்னாரிலை ஒருக்கா இரண்டு பொம்பிளைப் பிள்ளையளைத் தனியக் கொண்டு வந்து சேர்த்தவனெல்லே"

டேவிட்டின் நீச்சல் திறமையில் எல்லோருக்கும் நம்பிக்கை இருந்தது.

"உந்த மட்டு மட்டு நீச்சல் பெடியள் வந்து சேந்திட்டாங்களாம். டேவிட் ஏன் வரமாட்டான்?"

எல்லோரும் நம்பிக்கையுடன் காத்திருந்த போதும், அரிவைத்தியசாலையில் கூறிக் கொண்டிருந்தான்: "எங்களை நீந்தச் சொல்லிப் போட்டு, அவர் கரிகாலனைத்தான் இழுத்துக் கொண்டு நிண்டவர்"

படகில் சென்றவர்களில் கடலுடன் கொஞ்சமும் பரிச்சயம் இல்லாத - நீச்சல் தெரியாதவன் - கரிகாலன் மட்டும்தான்.

எல்லோரும் நம்பிக்கையுடன் இருந்தபோதும், அரியையும் ரட்ணாவையும் தவிர் வேறு எவரும் வரவில்லை .....

கரிகாலன் வரவில்லை .....

டேவிட்டும் வரவில்லை .....